



बागमती प्रदेश सरकार
आर्थिक मामिला तथा योजना मन्त्रालय



हेटौंडा, नेपाल

मिति : २०८२/०९/३०


पत्र सङ्ख्या :- ०८२/८३

चलानी नम्बर :- ८९२

विषय: आगामी आर्थिक वर्ष २०८३/८४ का लागि समपूरक तथा विशेष अनुदान प्रस्ताव सम्बन्धमा।

श्री स्थानीय तह, (सबै ११९),
बागमती प्रदेश।

उपर्युक्त सम्बन्धमा आगामी आर्थिक वर्ष २०८३/८४ का लागि प्रदेश समपूरक तथा प्रदेश विशेष अनुदान सम्बन्धी आयोजना/कार्यक्रमको प्रस्ताव यसैसाथ संलग्न सूचनाको अधीनमा रही प्रदेश समपूरक अनुदान र प्रदेश विशेष अनुदानका लागि बढीमा ३/३ (तीन/तीन) वटा आयोजना तथा कार्यक्रमहरू प्रदेश समपूरक अनुदान सम्बन्धी कार्यविधि, २०८१ र प्रदेश विशेष अनुदान सम्बन्धी कार्यविधि, २०७७ बमोजिम प्राथमिकीकरण सहित २०८२ साल फागुन मसान्तभित्र मन्त्रालयको ईमेल ठेगाना planning.moeap3@gmail.com वा moeap3@gmail.com मार्फत प्रस्ताव गर्न यस मन्त्रालयको मिति २०८२/०९/२९ को निर्णयानुसार जानकारीका लागि अनुरोध छ।


(इन्द्रराज संज्याल)
अधिकृत सातौं

बोधार्थ

श्री मुख्यमन्त्री तथा मन्त्रिपरिषद्को कार्यालय, हेटौंडा, मकवानपुर, बागमती प्रदेश।

श्री सूचना तथा प्रविधि शाखा, आर्थिक मामिला तथा योजना मन्त्रालय: यसैसाथ संलग्न सूचना मन्त्रालयको वेब साइटमा अपलोड गरी सबै स्थानीय तह (११९) लाई ईमेल गरिदिनुहुन।



बागमती प्रदेश सरकार

आर्थिक मामिला तथा योजना मन्त्रालय

हेटौंडा, नेपाल

बागमती प्रदेश भित्रका सबै (११९) स्थानीय तहहरूलाई आर्थिक वर्ष २०८३/८४ का लागि प्रदेश समपूरक तथा विशेष अनुदान अन्तर्गतका आयोजना/कार्यक्रमहरूको प्रस्ताव पेश गर्ने सम्बन्धमा आव्हान गरिएको सूचना
(प्रकाशित मिति २०८२/०९/३०)

प्रदेश समपूरक अनुदान सम्बन्धी कार्यविधि, २०८१ र प्रदेश विशेष अनुदान सम्बन्धी कार्यविधि, २०७७ मा व्यवस्था भए बमोजिम स्थानीय तहहरूबाट आर्थिक वर्ष २०८३/८४ मा कार्यान्वयन हुने आयोजना/कार्यक्रमहरूको लागि समपूरक तथा विशेष अनुदान माग गर्न आयोजना/कार्यक्रम प्रस्ताव सहित विवरणहरू तयार गरी २०८२ साल फागुन मसान्तभित्र आर्थिक मामिला तथा योजना मन्त्रालयको ईमेल ठेगाना **planning.moeap3@gmail.com** वा **moeap3@gmail.com** मा पठाउनहुन बागमती प्रदेश भित्रका सबै स्थानीय तहको जानकारीको लागि यो सूचना प्रकाशित गरिएको छ।

प्रस्ताव पेश गर्दा स्थानीय तहको सम्बन्धित महानगरपालिका, उपमहानगरपालिका, नगरपालिका र गाउँपालिकाबाट पेश गर्नु पर्नेछ। आयोजना/कार्यक्रम प्रस्ताव सम्बन्धी शर्त तथा अन्य आवश्यक कागजात र विवरण तथा कार्यविधिहरू समेतको जानकारी मन्त्रालयको वेब साइट <https://moeap.bagmati.gov.np/> बाट प्राप्त गर्न सकिनेछ। यस सम्बन्धी अन्य जानकारी आवश्यक भएमा कार्यालय समयमा आर्थिक मामिला तथा योजना मन्त्रालयको टेलिफोन नं. ०५७-५२७५१८, ५२७५२० र ईमेल planning.moeap3@gmail.com वा moeap3@gmail.com मा सम्पर्क गर्न सकिनेछ।



प्रदेश समपूरक अनुदान

(क) स्थानीय तहहरूले प्रदेश समपूरक अनुदान माग गर्दा प्रदेश समपूरक अनुदान सम्बन्धी कार्यविधि, २०८१ को अधीनमा रही माग गर्नुपर्नेछ।

(ख) समपूरक अनुदान प्रस्ताव सम्बन्धी शर्तहरू:

१. समपूरक अनुदानका लागि निम्न क्षेत्रका भौतिक पूर्वाधार विकाससँग सम्बन्धित आयोजना/कार्यक्रममा रकम माग गर्न सकिनेछ।

क्र.सं.	मुलभुत क्षेत्र	कार्यविधि बमोजिमका क्षेत्रहरू
१	पूर्वाधार क्षेत्र	क) स्थानीय तहको केन्द्र र वडा कार्यालय, विद्यालय, स्वास्थ्य संस्था जस्ता सेवा केन्द्र, औद्योगिक ग्राम वा क्षेत्र र बजार जोड्ने स्थानीय सडक तथा पदमार्ग र सो अन्तर्गतको सडक पुल,
२		ख) खानेपानी तथा सरसफाइ
३		ग) सौर्य, वायु, जैविक लगायतका वैकल्पिक ऊर्जा उत्पादन र विज्ञान तथा प्रविधिसँग सम्बन्धित पूर्वाधार,
४		घ) सिँचाई तथा नदी नियन्त्रण
५		ड) प्रदेश सरकारको नीति तथा कार्यक्रम र बजेटमा प्रदेश र स्थानीय तहबीच सहकार्य र संयुक्त लगानीमा कार्यान्वयन गर्ने गरी निर्धारण गरिएको आयोजना वा कार्यक्रम,
६	सामाजिक क्षेत्र	क) आफ्नै भवन नभएका सरकारी सामुदायिक विद्यालयको भवन निर्माण सम्बन्धी आयोजना/कार्यक्रम,
७		ख) स्वास्थ्य चौकी, अस्पताल तथा सोसँग सम्बन्धित पूर्वाधार,
८		ग) नविनतम प्रविधिको प्रयोग गरी फोहोरमैला प्रशोधन तथा व्यवस्थापन सम्बन्धी पूर्वाधार निर्माण सम्बन्धी आयोजना/कार्यक्रम,
९	आर्थिक क्षेत्र	क) कृषि उपजको प्रशोधन, भण्डारण र बजारीकरण,
१०		ख) स्थानीय आर्थिक विकासमा प्रत्यक्ष योगदान पुर्याउने पर्यटन पूर्वाधार निर्माण तथा विकास सम्बन्धी आयोजना/कार्यक्रम,

Dr. K.

Don.

Ant



२. समपूरक अनुदानका आयोजना/कार्यक्रमको रकमको सीमा र आयोजना कार्यान्वयनको अवधि:

- गाउँपालिकाबाट कार्यान्वयन गरिने आयोजना/कार्यक्रमको कुल लागत अनुमान एक करोड रुपैयाँदेखि दुई करोड रुपैयाँसम्म,
- नगरपालिकाबाट कार्यान्वयन गरिने आयोजना/कार्यक्रमको कुल लागत अनुमान दुई करोड रुपैयाँदेखि तीन करोड रुपैयाँसम्म,
- उपमहानगरपालिका/महानगरपालिकाबाट कार्यान्वयन गरिने आयोजना/ कार्यक्रमको कुल लागत अनुमान तीन करोड रुपैयाँदेखि चार करोड रुपैयाँसम्म।
- स्थानीय तहबाट समपूरक अनुदानका लागि कार्यान्वयन हुने आयोजना/कार्यक्रमको वार्षिक अनुमानित खर्चको लागत सहभागिता कार्यविधिको अनुसूची-३ को खण्ड (ख) तालिका बमोजिमको न्यूनतम प्रतिशत रकम सम्बन्धित स्थानीय तहले व्यहोर्नुपर्ने।
- समपूरक अनुदानका लागि प्रस्तावित आयोजना/कार्यक्रमको अवधि बढीमा २ वर्षको हुनुपर्ने। दुई (२) आर्थिक वर्ष अवधि भएका आयोजना/कार्यक्रमको हकमा आयोजना/कार्यक्रम प्रस्ताव गर्दा कार्यविधिको दफा ३ को उपदफा (३) बमोजिमको कुल लागत अनुमानमध्ये प्रत्येक आर्थिक वर्षका लागि प्रदेश सरकारले व्यहोर्ने रकम र स्थानीय तहले व्यहोर्ने रकमको अनुपात र त्यस्तो स्रोतको विवरण अनिवार्य रुपमा खुलाई प्रस्ताव गर्नुपर्ने।

३. समपूरक आयोजना/कार्यक्रम प्रस्ताव गर्दा अनिवार्य रुपमा संलग्न गर्नुपर्ने कागजातहरू:

- आयोजना/कार्यक्रमको कुल लागत अनुमानको सारांश (Summary of cost estimates),
- प्रस्ताव पेश गर्ने स्थानीय तहको वार्षिक कार्यक्रममा कम्तिमा कार्यविधिको अनुसूची-३ को खण्ड (ख) तालिका बमोजिमको न्यूनतम प्रतिशत रकम व्यहोर्ने गरी बजेटको सुनिश्चितता पत्र,
- आयोजनाको योजना, नक्सा, डिजाइन, स्पेसिफिकेसन सहितको विस्तृत विवरण,
- आयोजना/कार्यक्रमको सम्भाव्यता अध्ययन (फिजिविलिटी स्टडी) प्रतिवेदन तथा डि.पि.आर.,
- प्रचलित कानूनबमोजिम आयोजना/कार्यक्रमको वातावरणीय प्रतिवेदन, (वातावरणीय प्रतिवेदन आवश्यक नपर्ने आयोजनाको हकमा "उक्त आयोजना कार्यान्वयनका लागि वातावरणीय प्रतिवेदन आवश्यक नपर्ने ब्यहोरा उल्लेख भएको हुनुपर्ने"),
- प्रदेश समपूरक अनुदान सम्बन्धी कार्यविधि, २०८१ को अनुसूची -२ बमोजिमको वार्षिक आयोजना/कार्यक्रम कार्यान्वयन कार्ययोजना,
- स्थानीय तहले समपूरक अनुदान माग गर्ने सम्बन्धमा गरेको कार्यपालिकाको निर्णयको प्रतिलिपि,
- आयोजना वा कार्यक्रम सम्बन्धी प्रस्ताव पेश गर्दा स्थानीय तह आफैले वा निजी क्षेत्रसँगको सहयोगमा आयोजना वा कार्यक्रम कार्यान्वयन गर्ने भए त्यस्तो साझेदारीको तरिका र ढाँचा।

नोट: प्रदेश समपूरक अनुदान सम्बन्धी आयोजना/कार्यक्रम पेश गर्दा नेपाल सरकार, प्रदेश सरकार र स्थानीय तहबाट कार्यान्वयन गरिने आयोजना/कार्यक्रममा दोहोरो नपर्ने गरी पेश गर्नुपर्नेछ।



४. समपूरक आयोजना प्रस्ताव गर्दा निम्न लिखित शर्तहरू पूरा भएको घोषणा गर्नुपर्नेछः

क्र.सं.	शर्तहरू
१.	आयोजना/कार्यक्रम कुल लागत निर्धारित सीमाभित्र रहेको (प्रदेश समपूरक अनुदान सम्बन्धी कार्यविधि, २०८२ को दफा ३ को उपदफा (३) बमोजिमको कुल लागत अनुमान न्युनतम सीमाभन्दा कम र अधिकतम सीमाभन्दा बढी नभएको),
२.	आयोजना/कार्यक्रम अवधि बढीमा २ वर्ष भएको,
३.	आयोजना/कार्यक्रम कार्यान्वयन गर्नुपर्ने आवश्यकता र औचित्यता,
४.	आयोजना/कार्यक्रम कार्यान्वयनका लागि भौतिक क्षमता तथा जनशक्तिको उपलब्धता रहेको,
५.	स्थानीय तहको आधारभूत पूर्वाधार निर्माणसँग सम्बन्धित रहेको,
६.	जनताको आयस्तर वृद्धि गरी गरिबी निवारणमा योगदान पुऱ्याउने,
७.	प्रस्ताव पेश गर्ने स्थानीय तहको वार्षिक कार्यक्रममा कार्यविधिको अनुसूची-३ को खण्ड (ख) तालिका बमोजिमको न्यूनतम प्रतिशत रकम व्यहोर्ने गरी बजेटको सुनिश्चितता पत्र,
८.	स्थानीय सीप, स्रोत र साधनको उपयोग हुने,
९.	प्रदेशको प्राथमिकता प्राप्त क्षेत्रसँग सम्बन्धित रहेको,
१०.	आयोजनाको नक्शा, डिजाईन, स्पेसिफिकेशन सहितको विस्तृत विवरण भएको,
११.	आयोजना/कार्यक्रमबाट प्राप्त हुने मापन योग्य प्रतिफल वा लाभको अनुमानित विवरण भएको,
१२.	आयोजना/कार्यक्रमको सम्भाव्यता अध्ययन (फिजिबिलिटी स्टडी) प्रतिवेदन तथा डि.पि.आर.,
१३.	प्रचलित कानून बमोजिम आयोजना/कार्यक्रमको वातावरणीय प्रतिवेदन,
१४.	प्रदेश समपूरक अनुदान सम्बन्धी कार्यविधि, २०८१ को अनुसूची -२ बमोजिमको वार्षिक आयोजना/कार्यक्रम कार्यान्वयन कार्ययोजना ढाँचा,
१५.	नेपाल सरकारले कार्यान्वयन गर्ने वा प्रदेश वा स्थानीय तहले आफ्नै वा अन्य स्रोतबाट एवम् समानीकरण, सशर्त, समपूरक र विशेष अनुदानबाट कार्यान्वयन हुने आयोजना/कार्यक्रमसँग दोहोरो नपरेको,
१६.	वातावरणमा प्रतिकूल असर नगर्ने प्रकृतिको,
१७.	स्थानीय तहहरूले बढीमा तीन वटासम्म आयोजना/कार्यक्रमहरू प्रस्तावको रूपमा पेश गर्नुपर्नेछ र त्यस्ता आयोजना/कार्यक्रमहरूको प्राथमिकिकरण घट्टो क्रममा निर्धारण गरि पेश गर्नुपर्नेछ,
१८.	अघिल्ला आर्थिक वर्षमा २ वर्ष कार्यान्वयन अवधि भनि स्वीकृत भएका आयोजना/कार्यक्रमलाई अनिवार्य रूपमा पहिलो प्राथमिकतामा राखी आयोजना प्रस्ताव पेश गर्नुपर्नेछ। त्यस्ता आयोजना/कार्यक्रमको लागि प्रस्ताव पेश नभएमा स्वतः बजेट विनियोजन हुनेछैन,
१९.	स्थानीय तहले समपूरक अनुदान माग गर्ने सम्बन्धमा गरेको कार्यपालिकाको निर्णयको प्रतिलिपि,
२०.	कार्यविधिको दफा ३ मा उल्लेखित क्षेत्र अन्तर्गत प्रस्ताव गरेको। (खुलाउनुपर्ने)।

Dr. F.

Dr. F.

Dr. F.



प्रदेश विशेष अनुदान

(क) स्थानीय तहहरूले विशेष अनुदान माग गर्दा प्रदेश विशेष अनुदान सम्बन्धी कार्यविधि, २०७७ को अधिनमा रही माग गर्नुपर्नेछ।

(ख) विशेष अनुदान प्रस्ताव सम्बन्धी शर्तहरू:

१. विशेष अनुदानको लागि निम्न क्षेत्रका आयोजना/कार्यक्रममा रकम माग गर्न सकिनेछ:

क्र.सं.	मुलभुत क्षेत्र	कार्यविधि बमोजिमका क्षेत्रहरू
१	शिक्षा	क) साक्षरता प्रतिशत राष्ट्रिय औषत भन्दा न्यून भएका क्षेत्रको शैक्षिक विकासको लागि सञ्चालन गरिने विशेष शैक्षिक आयोजना/कार्यक्रम,
२	स्वास्थ्य	क) आधारभूत स्वास्थ्य सेवाबाट वञ्चित रहेका समुदाय एवम् बाल तथा मातृ मृत्युदर अत्याधिक भएका क्षेत्रमा प्रदान गरिने आधारभूत स्वास्थ्य सेवा सम्बन्धी विशेष आयोजना/कार्यक्रम,
३	खानेपानी	क) खानेपानी सेवाबाट वञ्चित रहेका क्षेत्र र समुदायका लागि खानेपानी सुविधा उपलब्ध गराउने विशेष आयोजना/कार्यक्रम,
४	खाद्य सुरक्षा तथा पोषण	क) खाद्यान्नको उत्पादनमा न्यूनता भएका क्षेत्रमा खाद्य सुरक्षा सम्बन्धी आयोजना/कार्यक्रम,
५	समावेशीकरण तथा मुल प्रवाहिकरण	क) कुनै पनि पिछडिएको क्षेत्र विशेषलाई लक्षित गरी सञ्चालन गरिने आधारभूत सेवा आपूर्ति सम्बन्धी आयोजना/कार्यक्रम,
६		ख) कुनै अल्पसङ्ख्यक र पिछडिएको समुदायको उत्थान गरिने विशेष आयोजना/कार्यक्रम,
७	तहगत सन्तुलन	क) सन्तुलित विकासको अवधारणा अनुसार राष्ट्रिय औषत भन्दा पछि परेका स्थानीय तहको सन्तुलित विकासको लागि सञ्चालन गरिने सामाजिक विकासका विशेष आयोजना/कार्यक्रम,
८	विपद व्यवस्थापन तथा अन्य	क) कुनै विपद् वा मानवीय कारणबाट कुनै क्षेत्रमा पुनर्स्थापना, पुनर्निर्माण वा नवनिर्माण गर्नुपर्ने संवेदनशील अवस्था देखिएमा सो सम्बन्धी आयोजना/कार्यक्रम।

Dr. K.

Don.

Am



२. विशेष अनुदानको लागि आयोजना/कार्यक्रमको रकमको सिमा र आयोजना कार्यान्वयनको अवधि:

- आयोजना/कार्यक्रमको कुल लागत अनुमान न्यूनतम बीस लाखदेखि अधिकतम एक करोडसम्मको हुनुपर्ने,
- आयोजना/कार्यक्रम एक आर्थिक वर्षभित्र सम्पन्न गर्न सकिने प्रकृतिको हुनुपर्ने।

३. आयोजना/कार्यक्रम प्रस्ताव गर्दा अनिवार्य रूपमा संलग्न गर्नुपर्ने कागजातहरू:

- आयोजना/कार्यक्रमको कुल लागत अनुमानको सारांश (Summary of cost estimates),
- प्रस्ताव पेश गर्ने स्थानीय तहको वार्षिक बजेट कार्यक्रममा समावेश गरी कार्यान्वयन गर्ने प्रतिबद्धता पत्र,
- पूर्वाधार निर्माण सम्बन्धी आयोजनाको हकमा नक्सा, डिजाईन, स्पेसिफिकेसन सहितको विस्तृत विवरण,
- पूर्वाधार निर्माण सम्बन्धी आयोजनाको हकमा सम्भाव्यता अध्ययन (फिजिविलिटी स्टडी) प्रतिवेदन तथा डि.पि.आर.,
- आयोजनाको प्रचलित कानून बमोजिमको वातावरणीय प्रतिवेदन, (वातावरणीय प्रतिवेदन आवश्यक नपर्ने आयोजनाको हकमा "उक्त आयोजना कार्यान्वयनका लागि वातावरणीय प्रतिवेदन आवश्यक नपर्ने ब्यहोरा उल्लेख भएको हुनुपर्ने"),
- प्रदेश विशेष अनुदान सम्बन्धी कार्यविधि, २०७७ को अनुसूची -२ बमोजिमको वार्षिक आयोजना/कार्यक्रम कार्यान्वयन कार्ययोजना,
- स्थानीय तहले विशेष अनुदान माग गर्ने सम्बन्धमा गरेको कार्यपालिकाको निर्णयको प्रतिलिपि।

नोट: प्रदेश विशेष अनुदान सम्बन्धी आयोजना/कार्यक्रम पेश गर्दा नेपाल सरकार, प्रदेश सरकार र स्थानीय तहबाट कार्यान्वयन गरिने आयोजना/कार्यक्रममा दोहोरो नपर्ने गरि पेश गर्नुपर्नेछ।

४. आयोजना/कार्यक्रम प्रस्ताव गर्दा निम्न लिखित शर्तहरू पूरा भएको घोषणा गर्नुपर्नेछ:

क्र.सं.	शर्तहरू
१.	आयोजना/कार्यक्रमको कुल लागत निर्धारित सीमाभित्र रहेको, (कुल लागत अनुमान न्यूनतम बीस लाखदेखि अधिकतम एक करोड रूपैयाँसम्म)
२.	आयोजना/कार्यक्रमको अवधि एक आर्थिक वर्ष भएको,
३.	आयोजना/कार्यक्रम कार्यान्वयन गर्नुपर्ने आवश्यकता र औचित्यता,
४.	आयोजना/कार्यक्रम कार्यान्वयनका लागि भौतिक क्षमता तथा जनशक्तिको उपलब्धता रहेको,
५.	स्थानीय तहको प्राथमिकतामा रहेको,
६.	जनताको आयस्तर तथा गरिबी निवारणमा योगदान पुऱ्याउने,
७.	प्रस्ताव पेश गर्ने स्थानीय तहको वार्षिक बजेट कार्यक्रममा समावेश गरी कार्यान्वयन गर्ने प्रतिबद्धता पत्र,
८.	स्थानीय सीप, स्रोत र साधनको उपयोग हुने,



क्र.सं.	शर्तहरू
९.	प्रदेशको प्राथमिकता प्राप्त क्षेत्रसँग सम्बन्धित रहेको,
१०.	पूर्वाधार निर्माण सम्बन्धी आयोजनाको हकमा नक्शा, डिजाईन, स्पेसिफिकेशन सहितको विस्तृत विवरण भएको,
११.	आयोजना/कार्यक्रमबाट प्राप्त हुने मापन योग्य प्रतिफल वा लाभको अनुमानित विवरण भएको,
१२.	पूर्वाधार विकास सम्बन्धी आयोजनाको हकमा सम्भाव्यता अध्ययन (फिजिबिलिटी स्टडी) प्रतिवेदन तथा डि.पि.आर. भएको,
१३.	प्रचलित कानून बमोजिम आवश्यकता अनुसार आयोजना/कार्यक्रमको वातावरणीय प्रतिवेदन भएको,
१४.	प्रदेश विशेष अनुदान सम्बन्धी कार्यविधि, २०७७ को अनुसूची -२ बमोजिमको वार्षिक आयोजना/कार्यक्रम कार्यान्वयन कार्ययोजना,
१५.	नेपाल सरकारले कार्यान्वयन गर्ने वा प्रदेश वा स्थानीय तहले आफ्नै वा अन्य स्रोतबाट एवम् समानीकरण, सशर्त, समपूरक र विशेष अनुदानबाट कार्यान्वयन हुने आयोजना/कार्यक्रमसँग दोहोरो नपरेको,
१६.	वातावरणमा प्रतिकूल असर नगर्ने प्रकृतिको,
१७.	स्थानीय तहहरूले बढीमा तीन वटासम्म आयोजना/कार्यक्रमहरू प्रस्तावको रूपमा पेश गर्नुपर्नेछ र त्यस्ता आयोजना/कार्यक्रमहरूको प्राथमिकीकरण घट्टो क्रममा निर्धारण गरि पेश गर्नुपर्नेछ,
१८.	स्थानीय तहले विशेष अनुदान माग गर्ने सम्बन्धमा गरेको कार्यपालिकाको निर्णयको प्रतिलिपि,
१९.	कार्यविधिको दफा ३ मा उल्लेखित क्षेत्र अन्तर्गत प्रस्ताव गरेको। (खुलाउनुपर्ने)।

द्रष्टव्य:

१. आयोजना प्रस्ताव सम्बन्धी अन्य जानकारीको लागि मन्त्रालयको वेब साइट <https://moeap.bagamati.gov.np/> मा संलग्न कार्यविधिहरू हेर्न सकिनेछ।

(क) प्रदेश समपूरक अनुदान सम्बन्धी कार्यविधि, २०८१

(ख) प्रदेश विशेष अनुदान सम्बन्धी कार्यविधि, २०७७